

लोकसभेच्या जागा 824 पर्यंत वाढवा!

► 170 मतदारसंघांच्या विभाजनाचा प्रस्ताव ► पंतप्रधानांच्या आर्थिक सल्लागार परिषदेची शिफारस



मोठ्या राज्यांच्या जागा ५० टक्के वाढवा

लोकसभेच्या जागा वाढवताना मोठ्या राज्यांच्या जागा ५० टक्के वाढवल्या जाव्यात. नवीन मॉडेलनुसार सर्व मोठ्या राज्यांच्या लोकसभा जागांमध्ये ५० टक्के वाढ होणार आहे. केरळच्या जागा २० वरून ३०, तामिळनाडूच्या ३९ वरून ५९, तर उत्तर प्रदेशच्या जागा ८० वरून थेट १२० होणार आहे. तर, लहान राज्ये आणि केंद्रशासित प्रदेशांमध्ये जागा दुप्पट करण्याची शिफारस केली गेलीय.

२०२७ च्या जनगणनेचा आधार घ्यावा

हा अभ्यास २०११ च्या जनगणनेवर आधारित आहे. त्यामुळे अधिक अचूक आणि विश्वासार्ह पुनर्रचनेसाठी निवडणूक आयोग आणि सरकारने २०२७ च्या जनगणनेच्या आकडेवारीचा वापर करावा, अशी शिफारस या परिषदेने केली आहे.

महिला मतदारांवर विशेष लक्ष

अहवालात नमूद करण्यात आले आहे की, मतदारसंघांचे विभाजन केल्यानंतरही शहरी भागांत महिलांच्या मतदानाचा टक्का कमी राहतो. हे आह्वान पेलण्यासाठी निवडणूक आयोगाने केवळ महिलांसाठी मतदान केंद्र तयार करणे आणि महिला-लक्षित मतदार नोंदणी मोहिमा राबवणे आवश्यक आहे. जेणेकरून महिलांची मतदानाची टक्केवारी वाढण्यास मदत होऊ शकेल, असेही अहवालात नमूद करण्यात आले आहे.

आंध्र प्रदेश, केरळ, कर्नाटक, तामिळनाडू) लोकसभेतील वाटा २३.६ टक्के राहिल (जो सध्या २३.७ टक्के आहे). तर उत्तर भारतातील ६ सर्वाधिक लोकसंख्या असलेल्या राज्यांचा (राजस्थान, उत्तर प्रदेश, मध्य प्रदेश, गुजरात, बिहार आणि महाराष्ट्र) वाटा ४५.२ टक्के होईल (जो सध्या ४५.६ टक्के आहे). यामुळे दोन्ही भागांतील जागांचे संतुलन कायम राखण्यास मदत होईल. तसेच मतदारसंघांचे योग्य विभाजन केल्यास आगामी सार्वत्रिक निवडणुकीत मतदानाच्या टक्केवारीत २.३ टक्क्यांपर्यंत वाढ होऊ शकते.

लेकाच्या पहिल्या वाढदिवसाआधीच... वडिलांवर काळाचा घाला; दोन जवानांना वीरमरण

वृत्तसंस्था ११ जून

बारामुल्ला : जम्मू-काश्मीरच्या बारामुल्ला जिल्ह्यातील उरी सेक्टरमधून महाराष्ट्राला हार्दवून टाकणारी आणि दुःखद बातमी समोर आली आहे. उरीमधील एका लष्करी तळावर झालेल्या दुर्दैवी हॅंड ग्रेनेड स्फोटात महाराष्ट्राच्या दोन धाडसी जवानांना वीरमरण आले आहे. अर्जुन जाधव आणि विक्रम बाळकृष्ण चव्हाण अशी या शहीद वीरांची नावे असून, ते दोघेही '८ राष्ट्रीय रायफल' मध्ये कार्यरत होते. या घटनेमुळे संपूर्ण महाराष्ट्रात शोककळा पसरली आहे.

शहीद अर्जुन जाधव हे साताऱ्याचे, तर विक्रम चव्हाण हे नवी मुंबईतील एरोलीचे रहिवासी होते. ही हृदयद्रावक घटना उरीतील कमलकोट येथील एका लष्करी छावणीत सायंकाळी साडेचारच्या सुमारास घडली. लष्कराच्या छावणीत शस्त्रास्त्रे हस्तांतरित करण्याची आणि ती तपासण्याची नियमित प्रक्रिया सुरू होती. याच दरम्यान अचानक एका हॅंड ग्रेनेडचा चुकून भीषण स्फोट झाला. या स्फोटाच्या तीतेनेमुळे जवान अर्जुन जाधव आणि विक्रम चव्हाण हे

दोघेही गंभीर जखमी झाले. घटनेनंतर लष्कराने तातडीने सूत्रे हलवून दोन्ही जखमी जवानांना हवाई दलाच्या विमानाने श्रीनगरच्या बदामीबाग कॅन्टोन्मेंटमधील लष्करी रुग्णालयात दाखल केले. मात्र, दुर्दैवाने उपचारांपूर्वीच त्यांची प्राणज्योत मालवली. हा स्फोट नेमका तांत्रिक बिघाडामुळे झाला की इतर काही कारणांमुळे, याचा शोध घेण्यासाठी लष्कराकडून कोर्ट ऑफ इन्क्वायरी म्हणजेच कायदेशीर चौकशी सुरू करण्यात आली आहे.या संपूर्ण घटनेत साताऱ्याच्या कराड तालुक्यातील शहापूर गावचे सुपुत्र अर्जुन जाधव यांची कहाणी ऐकून कोणाच्याही डोळ्यात पाणी आल्याशिवाय राहणार नाही. अर्जुन हे लष्कराच्या 'बॉम्बे इंजिनीअरिंग ग्रुप'चे जवान होते. त्यांच्या डोक्यात सध्या एकच विचार घोळत होता, तो म्हणजे आपल्या पोटाच्या लाडक्या लेकाचा पहिला वाढदिवस. येत्या २५ जून रोजी त्यांच्या मुलाचा पहिला वाढदिवस होता. एकुलत्या एका मुलाचा पहिला वाढदिवस मोठ्या थटामाटात साजरा करण्यासाठी चुकून भीषण स्फोट झाला. या स्फोटाच्या तीतेनेमुळे जवान अर्जुन होतो आणि त्याची तयारीही सुरू केली होती.

पंतप्रधान मोदी अन् अभिजीत दीपकेंची अमेरिकेत गुप्त भेट!

प्रतिनिधी ११ जून

मुंबई : कॉंग्रेस जनता पार्टीचे संस्थापक अभिजीत दीपके आणि मोदींची अमेरिकेत बैठक झाली असल्याचा दावा शिवसेना ठाकरे गटाचे खासदार संजय राऊत यांनी केला आहे. अभिजीत दीपके आणि मोदी यांच्या भेटीचे फोटो मला एकाने पाठवले, असेही त्यांनी सांगितले. मोदींच्या भेटीनंतरच दीपके भारतात आल्याचेही संजय राऊत यांनी म्हटले आहे. राऊत यांच्या या दाव्याने चर्चेला उधाण आले आहे.

अभिजीत दीपके यांनी अमेरिकेतून भारतात परतल्यानंतर पहिल्यांदा दिल्लीमध्ये जंतर मंतरवर आंदोलन केल्यानंतर आज पुण्यामध्ये त्यांच आंदोलन होत आहे, शिक्षण मंत्री धर्मेद्र प्रधान यांचा राजीनामा घ्यावा, या प्रमुख मागणीसाठी हे आंदोलन केले जात आहे, या सगळ्या पार्श्वभूमीवर कॉंग्रेस जनता पार्टी चर्चा सुरू असताना आता संजय राऊत यांनी हा मोठा दावा केलेला आहे,



मोदी कुठे इलेक्टेड प्रायमिनिस्टर आहेत?

नरेंद्र मोदी यांचे खरे पंतप्रधान पद हे २०१४ ते २०१९ लोकांनी निवडून दिलेले आहे. त्यानंतर चोरलेल्या निवडणुकीतून ते पंतप्रधान झालेले आहेत. २०१४ मध्ये लोकांनी त्यांना निवडून दिले. त्यानंतरच्या दोन्ही निवडणुकीत जनतेने पराभूत केलेले असताना निवडणूक आयोग, सुप्रीम कोर्ट, ईडीचा वापर या माध्यमातून ते निवडून आले. गेल्या निवडणुकीत २०२४ मध्ये ते निवडून आलेलेच नाही. ते कुठे इलेक्टेड प्रायमिनिस्टर आहेत? असा टोला राजुतांनी लगावला. निवडणूक यंत्रणा आणि प्रशासनात घोटाळा करून जिकल्या आहेत, पक्ष फोडा तुरुंगात टाका हे काम मोदी यांनी केले, असा घणाघातही खा. संजय राऊत यांनी प्रत्यक्ष पंतप्रधानांवर केला आहे.

अमेरिकेमध्ये मोदी आणि दीपके यांच्या भेटीच्या दाव्याने अनेकांच्या भुवया उंचावल्या आहेत. अभिजीत दीपके आणि पंतप्रधान नरेंद्र मोदी यांची अमेरिकेत जी मीटिंग झाली त्याचे फोटो एकाने पाठवले आहेत. त्याच्यानंतर दीपके भारतात आले, अशी माहिती काही लोकांनी

सांगितली. मो हे आरोप करत नाही, माझी माहिती लोकांनी पोहोचवलेली आहे, ती मी सांगत आहे, आम्ही त्यांच्या भूमिकेला समर्थन दिलं, मात्र जेव्हा काही माहिती या सगळ्या संदर्भात समोर येते, तेव्हा माध्यमांसमोर मांडणे आवश्यक आहे.

रिझर्व्ह बँकेचा मोठा निर्णय...!

प्रतिनिधी ११ जून

मुंबई : रिझर्व्ह बँकेच्या एका नव्या निर्णयामुळे सहकार क्षेत्रातील दिग्गजांच्या मक्तेदारीला मोठा धक्का बसणार आहे. जिल्हा सहकारी बँक आणि नागरी सहकारी बँकेतील संचालक मंडळात सलग दहा वर्षे असलेल्यांनी किमान तीन वर्षे संचालक मंडळातून

बाहेर बसावे, असे फर्मान आरबीआयने काढले आहे. रिझर्व्ह बँकेच्या या निर्णयामुळे सहकार क्षेत्रात खळबळ उडाली आहे. राज्यातील नागरी सहकारी बँक आणि जिल्हा मध्यवर्ती सहकारी बँकेच्या संचालक मंडळात सलग दहा वर्षे संचालक म्हणून असलेल्यांसाठी ही चिंतेची बातमी मानली जात आहे. रिझर्व्ह बँक ऑफ इंडिया ने 'सलग दहा वर्षे

संचालक मंडळात असलेल्या संचालकांनी तीन वर्षासाठी संचालक मंडळातून बाहेर बसावे', असा परिपत्रक जारी केले आहे. त्यामुळे राज्यभरातील ३१ जिल्हा मध्यवर्ती सहकारी बँक आणि सुमारे ४३४ नागरी सहकारी बँकेमधील किमान ६००० (सहा हजार) संचालकांवर घरी बसण्याची वेळ येणार आहे.

आई व मुलाचा बुडून मृत्यू...!

प्रतिनिधी ११ जून

अकोला: मूर्तिजापूर तालुक्यातील समशेरपूर गावात आज सकाळी अत्यंत दुःखद घटना घडली. गावातील तीन महिला व एक लहान मुलगा काटेपूर्णा नदीत अंधोळ करायला गेले असता पाण्याचा अंदाज न आल्याने आई व मुलगा यांचा नदीत बुडून दुर्दैवी मृत्यू झाला. या घटनेमुळे सर्वत्र हळहळ व्यक्त होत आहे.

मूर्तिजापूर तालुक्यातील समशेरपूर गावात आज सकाळी ६ च्या सुमारास ३ महिला व एक लहान मुलगा काटेपूर्णा नदी मध्ये अंधोळ करायला गेले होते. अंधोळ करतांना त्यांना पाण्याचा अंदाज न आल्याने ३ महिला व एक मुलगा अचानक पाण्यात बोडले, घटनेची माहिती

गावकऱ्यांना मिळताच त्यांनी तात्काळ काटेपूर्णा नदी काठी पोहचून माधुरी उमेश खोत व मीरा श्यासुंदर चौधरी या दोन महिलांना वाचविण्या यश आले परंतु त्यापैकी वृषाली हरिदास खोत व त्यांचा मुलगा स्वराज हरिदास खोत यांचा नदियेच्या पाण्यात बुडून मृत्यू झाला आहे. या घटनेमुळे समशेरपूर गाव साह संपूर्ण तालुक्यात व्यक्त होत आहे. या घटने मध्ये दुर्दैवी मृत्यू झालेल्या आई व मुलाचे शव मूर्तिजापूर येथील शवविच्छेदन गृहात पाठविण्यात आली असून माधुरी उमेश खोत व मीरा श्यासुंदर चौधरी या दोन महिलांवर अकोला जिल्हा सामान्य रुग्णालयात उपचार सुरू आहे. यावेळी वंदे मातरम बचाव पथक कुरणखेड व समशेरपूर गावातील नागरिकांनी सहकार्य केले.

मेडिसिटी 'द्वारे जागतिक दर्जाची आरोग्यसेवा परिसंस्था प्रत्यक्षात येणार : मुख्यमंत्री देवेंद्र फडणवीस

प्रतिनिधी ११ जून

वाशिम : 'मेडिसिटी' ही रुग्णसेवा, वैद्यकीय शिक्षण, संशोधन, नवोन्मेष आणि प्रतिभेला एका एकात्मिक केंद्रात एकत्र आणणारी जागतिक दर्जाची आरोग्य सेवा परिसंस्था उभारण्याची राज्य शासनाची संकल्पना आहे. ही संकल्पना प्रधानमंत्री नरेंद्र मोदी यांनी मांडलेल्या 'हील इन इंडिया' या दृष्टिकोनाशी सुसंगत असून लवकरच ती प्रत्यक्षात येईल, असे मुख्यमंत्री देवेंद्र फडणवीस यांनी सांगितले.

जगातील सर्वात महत्वाकांक्षी आरोग्य सेवा परिसंस्थांपैकी एक उभारण्याच्या दिशेने एक ऐतिहासिक पाऊल टाकत महाराष्ट्र शासन, क्लीव्हलॅंड क्लिनिक (सीसी), ब्रुकफिल्ड अॅसेट मॅनेजमेंट आणि आरोग्य हेल्थ सिटी (एएचसी) यांनी नवी मुंबई इंटरनॅशनल मेडिसिटीच्या विकासासाठी सहकार्य करण्याबाबत सामंजस्य करार केला. या ऐतिहासिक प्रसंगाचे साक्षीदार म्हणून मुख्यमंत्री देवेंद्र फडणवीस मुंबईहून व्हिडिओ कॉन्फरन्सिंगद्वारे सहभागी झाले होते. त्यांच्यासोबत वरिष्ठ शासकीय अधिकारी तसेच ब्रुकफिल्ड आणि एएचसीचे प्रतिनिधीही उपस्थित होते.

मुख्यमंत्र्यांचे गुंतवणूक सल्लागार कौस्तुभ धवसे यांनी क्लीव्हलॅंड क्लिनिकच्या मुख्यालयात महाराष्ट्र शासनाचे प्रतिनिधित्व केले. क्लीव्हलॅंड



क्लिनिकच्या पथकाचे नेतृत्व त्यांचे मुख्य कार्यकारी अधिकारी डॉ. टॉमिस्लाव मिहाल्जेविक, डॉ. समीर कपाडिया (अध्यक्ष, कार्डिओव्हॅस्कुलर मेडिसिन), डॉ. फाल्कोने (अध्यक्ष, इमर्जिंग मार्केट्स) आणि आर्सेनर मित्तलचे कार्यकारी अध्यक्ष तसेच क्लीव्हलॅंड क्लिनिकचे संचालक मंडळ सदस्य श्री. लक्ष्मी मित्तल यांनी केले. आरोग्य हेल्थ सिटीच्या डॉ. सलोनी पटवर्धन याही क्लीव्हलॅंड येथे उपस्थित होत्या.

यावेळी मुख्यमंत्री देवेंद्र फडणवीस म्हणाले, 'आज झालेल्या सामंजस्य करारातून ही भागीदारी भारतातील आरोग्य सेवांच्या क्षेत्रातील परिवर्तनकारी प्रवासाची सुरुवात आहे. जगातील सर्वात प्रतिष्ठित आरोग्य संस्थांपैकी एक असलेल्या क्लीव्हलॅंड क्लिनिकने महाराष्ट्रासोबत या उपक्रमात भागीदारी करण्याचा निर्णय घेतल्याचा आम्हाला अभिमान आहे. डॉ. मिहाल्जेविक यांच्या नेतृत्वाखालील संपूर्ण क्लीव्हलॅंड क्लिनिक नेतृत्वाचे तसेच विशेषतः डॉ. समीर कपाडिया आणि लक्ष्मी मित्तल

यांचे या उपक्रमाला पुढे नेण्यासाठी मुख्यमंत्री फडणवीस यांनी आभार मानले.' भारताचे पहिले जागतिक स्तरावरील आरोग्य सेवा, संशोधन, वैद्यकीय शिक्षण आणि वैद्यकीय पर्यटन केंद्र म्हणून संकल्पित करण्यात आलेली नवी मुंबई इंटरनॅशनल मेडिसिटी ही नवी मुंबई आंतरराष्ट्रीय विमानतळात सुमारे २५० एकर क्षेत्रावर विकसित केली जाणार आहे. प्रस्तावित भागीदारीनुसार, क्लीव्हलॅंड क्लिनिक या प्रकल्पाची प्रमुख संस्था म्हणून कार्य करेल. अत्युच्च दर्जाची आरोग्य सेवा, वैद्यकीय शिक्षण, संशोधन, नवोन्मेष आणि रुग्णकेंद्रित आरोग्य सेवा पुरविण्यातील जागतिक अनुभव या प्रकल्पासाठी उपलब्ध करून दिला जाईल. या प्रकल्पातून सुमारे १.२ अब्ज अमेरिकी डॉलरची गुंतवणूक आकर्षित होण्याची आणि १०,००० हून अधिक थेट रोजगार निर्माण होण्याची अपेक्षा आहे. एनएमएमएमसीची संकल्पना केवळ आरोग्य सेवा पुरविण्यापुरती मर्यादित नाही.

शाला 15, 22 जूनला नव्हे तर 30 जूनलाच सुरू होणार!

सर्वोच्च न्यायालयाने शिक्षण विभागाचा निर्णय ठरवला अवैध, न्यायालयांच्या आदेशाकडे शिक्षण संचालकांचे दुर्लक्षाबाबत नाराजी

प्रतिनिधी ११ जून

नागपूर : न्यायालयाने विदर्भातील तापमान, विद्यार्थ्यांचे आरोग्य आणि यापूर्वीचे न्यायालयीन आदेश लक्षात घेत २३ एप्रिल २०२३ रोजीचा शासननिर्णय अंतिम ठरविला. त्यानुसार शाळा ३० जून व त्यादिवशी सुटी असताना शिक्षण संचालकांनी ९ जून रोजी काढलेले २२ जूनपासून शाळा सुरू करण्याचे पत्रही न्यायालयाने अवैध ठरवत रद्द केले.

आदेशांकडे शिक्षण संचालकांकडून दुर्लक्ष झाल्याबद्दल तीव्र नाराजी व्यक्त केली. विदर्भातील शाळा १५ जूनपासून सुरू करण्याचा राज्यशासनाचा निर्णय मुंबई उच्च न्यायालयाच्या नागपूर खंडपीठाने बुधवारी रद्द ठरविला. यासोबतच न्यायालयीन सुनावणी सुरू असताना शिक्षण संचालकांनी ९ जून रोजी काढलेले २२ जूनपासून शाळा सुरू करण्याचे पत्रही न्यायालयाने अवैध ठरवत रद्द केले.

...तर शिक्षण संचालकांवरच कारवाई होईल!

सर्वोच्च न्यायालयाचे आदेश आणि शासननिर्णय अस्तित्वात असताना शिक्षण संचालकांनी स्वतंत्र पत्र काढणे योग्य नसल्याचेही खंडपीठाने नमूद केले. तसेच भविष्यात विदर्भातील शाळा सुरू करण्याच्या निर्णयात बदल करू नयेत व तसे झाल्यास पुढील वेळेस संचालकांवर अवमान कारवाई केली जाईल, असा इशाराही दिला.

त्यामुळे आता २० एप्रिल २०२३ च्या शासननिर्णयानुसार विदर्भातील शाळा ३० जूनपासूनच सुरू कराव्या लागणार आहेत, असे उच्च न्यायालयाच्या नागपूर खंडपीठाने स्पष्ट केले. महाराष्ट्र

राज्य प्राथमिक शिक्षक समितीचे राज्याध्यक्ष विजय कोंबे आणि जिल्हाध्यक्ष लीलाधर ठाकरे यांनी दाखल केलेल्या याचिकेवर बुधवारी न्यायमूर्ती अनिल किलोर आणि न्यायमूर्ती राज वाकोडे यांच्या

कौटुंबिक हिंसाचार प्रकरणांमध्ये पोलिसांची भूमिका संशयास्पद झाली असून घरगुती वादाच्या व हिंसाचाराच्या घटनांचे त्यांना गांभीर्य राहिले नाही. त्यामुळे अनेकदा एफ.आय.आर. नोंदवण्याऐवजी ती केवळ अदखलपात्र तक्रार म्हणून नोंदवतात किंवा त्यांना 'कौटुंबिक वाद' किंवा 'दिवाणी प्रकरणे' ठरवून गुन्हा नोंदविण्यास टाळाटाळ करतात. बऱ्याच वेळा पोलिस आरोपीकडून पैसे घेऊन एफ. आय. आर. नोंदवित नाहीत किंवा त्यातून काही लोकांची नावे वगळतात, जर गुन्हेगारांचा राजकीय किंवा सामाजिक प्रभाव असेल तर पोलीस तक्रार नोंदवून घेण्यास मागेपुढे पाहतात किंवा चौकशीच्या नावाखाली विलंब करतात. 'ललिता कुमारी विरुद्ध उत्तर प्रदेश सरकार' या खटल्यात सर्वोच्च न्यायालयाने स्पष्ट केले आहे की, दखलपात्र गुन्हा असल्यास प्राथमिक चौकशी न करता येए एफ.आय.आर. नोंदवणे बंधनकारक आहे, तरीही पोलिस सर्वोच्च न्यायालयाच्या निर्देशांचे पालन न करता अनेकदा चौकशीच्या नावाखाली एफ.आय.आर. नोंदविण्यास टाळाटाळ करतात हे आजचे वास्तव आहे.

न्यायव्यवस्था : भारतीय संविधानाचे व नागरिकांच्या मूलभूत हक्कांचे संरक्षण करणारी न्यायव्यवस्था कायद्याची सर्वोच्च रक्षक मानली जाते. त्यामुळे कायद्याचे उल्लंघन करणाऱ्या किंवा कायदा हातात घेऊन गुन्हा करणाऱ्या लोकांना मग ते कोणीही असो कायदेशीर तरतुदीनुसार शिक्षा करण्याचा अधिकार न्यायालयाना आहे. त्यामुळेच अन्यायग्रस्त लोक अंतिम न्यायासाठी मोठ्या आशेने न्यायालयात जातात. अलिकडे समाजात कौटुंबिक हिंसाचार व हुंडाबळी प्रकरणांमध्ये मोठ्या प्रमाणात वाढ होत आहे. त्यामुळे पिडित स्त्रिया आपल्यावरील अत्याचाराविरुद्ध कौटुंबिक हिंसाचार कायदा, २००५ च्या

तरतुदीनुसार न्यायालयात खटले दाखल करतात. मात्र बऱ्याच वेळा घडलेल्या गुन्ह्याचे स्वरूप, गंभीरता, प्रत्यक्षदर्शी साक्षीदार, पुरावे इत्यादी कारणांवरून कोर्ट आरोपींना कायद्यातील तरतुदीप्रमाणे शिक्षा करत नाहीत. बहुतेक प्रकरणात गुन्हेगारांना जामीन मिळतो तर मोठ्या प्रमाणात गुन्हेगार निर्दोष सोडले जातात. स्त्रियांवर होणारा कौटुंबिक हिंसाचार शारीरिक, मानसिक, भावनिक व आर्थिक स्वरूपाचा असतो व तो घराच्या चार भिंतींच्या आत होत असतो. न्यायालयात फिर्यादी व आरोपी दोन्ही पक्षांना आपापली भूमिका मांडण्याची संधी असते. कारण निर्दोष व्यक्तीला शिक्षा होऊ नये हे तत्त्व पाळले जाते. त्यामुळे दोन्ही पक्ष आपली बाजू मांडण्यासाठी वकिलांची नियुक्ती करतात. आपला समाज कितीही शिक्षित, आधुनिक व प्रगत झाला असला तरी समाजाची मानसिकता बदललेली नाही. त्यामुळे काही सन्माननीय अपवाद वगळता कुटुंबात सुनांचा छळ होतो हे सामाजिक वास्तव आहे. त्यामुळेच तर सरकारला स्त्रियांच्या संरक्षणार्थ विविध कायदे करावे लागत आहेत.

कौटुंबिक हिंसाचार प्रतिबंध कायदा, २००५ आणि अलिकडे भारतीय न्याय संहिता, २०२३ मध्ये स्त्रियांच्या संरक्षणार्थ अनेक कडक तरतुदी केल्या गेल्यात पण तरीही महिलांवरील अन्याय, अत्याचार व हिंसाचाराचे प्रमाण

सर्वोच्च न्यायालयाने नुकताच एका कौटुंबिक हिंसाचार व हुंडाबळी प्रकरणात निर्णय देताना अस विधान केलं की, 'देशाचा कायदा आता सून लेकींच्या सन्मानाचं रक्षण करण्यासाठी पूर्णपणे सज्ज आहे.' याबद्दल न्यायमूर्ती बी. व्ही. नागरत्ना आणि न्यायमूर्ती उज्ज्वल भुयान यांचे हार्दिक अभिनंदन. कौटुंबिक हिंसाचार व हुंडाबळीच्या प्रकरणात आरोपींना शिक्षा मिळालीच पाहिजे अशी भूमिका घेऊन खरं म्हणजे न्यायमूर्तींनी कायद्यातील तरतुदीचे पालन केले आहे. कारण अलिकडे कौटुंबिक हिंसाचार व हुंडा बळी प्रकरणात कायद्यातील तरतुदीपेक्षा न्यायमूर्तींची मते प्रभावी ठाट असून अनेक न्यायालयीन निर्णयात कायद्याची अवहेलना केल्या गेल्याची उदाहरणे आहेत. म्हणून सून लेकींच्या सन्मानाचं रक्षण करण्यासाठी कायदा जरी सज्ज असला तरी कायद्याची अंमलबजावणी करणाऱ्या यंत्रणा सज्ज आहेत का? हा गंभीर प्रश्न आहे.

देशात कायदा व सुव्यवस्था राखण्यासाठी निर्माण केलेली पोलिस यंत्रणा ही कायद्याची रक्षक म्हणून काम करणारी प्राथमिक यंत्रणा आहे. पण या यंत्रणेत प्रष्टाचार वाढल्यामुळे कायदा व सुव्यवस्था ढासळली असून दिवसेंदिवस सर्वच क्षेत्रातील गुन्हेगारीत वाढ होत आहे. त्यामुळे स्त्रिया, लहान मुलेमुली, सामान्य माणूस यांचे जीवित व व्यक्तिगत स्वातंत्र्य धोक्यात आले असून सामाजिक स्वास्थ्य बिघडत चालले आहे.

कायदा सज्ज पण यंत्रणांचं काय...?

वाढत आहे ही बाब कायद्याच्या यंत्रणांनी लक्षात घेणे गरजेचे आहे. कौटुंबिक हिंसाचाराच्या प्रकरणात पोलिस किंवा न्यायालये बहुधा फक्त शारीरिक हिंसाचार म्हणजे मारहाणीच्या जखमा, वैद्यकीय तपासणी अहवाल इत्यादी पाहूनच निर्णय देतात. पण स्त्रियांचा कुटुंबात होणारा छळ हा फक्त शारीरिक नसतो तर मानसिक, आर्थिक व भावनिक स्वरूपाचा देखील असतो. कौटुंबिक हिंसाचारापासून महिलांचे संरक्षण कायदा, २००५ च्या कलम ३ नुसार, कौटुंबिक हिंसाचाराची व्याख्या देखील व्यापक आहे. कायदा म्हणतो, 'जर पती, कुटुंबातील इतर सदस्य किंवा लिह-इन पार्टनर यांचे कोणतेही कृत्य महिलांच्या शारीरिक व मानसिक आरोग्याला, सुरक्षिततेला, आयुष्याला किंवा कल्याणाला बाधा पोहोचवणारे असेल किंवा धोका निर्माण करत असेल, तर त्या कृत्याला 'कौटुंबिक हिंसाचार' मानले जाते.'

म्हणजे कायद्यामध्ये स्त्रियांचे शारीरिक शोषण उदाहरणार्थ महिलांला मारहाण करणे, शारीरिक वेदना देणे, जीवे मारण्याची धमकी देणे, तिचे कोणतेही शारीरिक नुकसान करणे, लैंगिक शोषण म्हणजे बळजबरीने शारीरिक संबंध ठेवणे, लैंगिकतेचा गैरवापर करणे किंवा महिलांच्या सन्मानाला ठेच पोहोचवणारे कोणतेही लैंगिक कृत्य करणे. शाब्दिक आणि भावनिक शोषण

म्हणजे, सतत अपमान करणे, शिवीगाळ करणे, चारित्र्यावर संशय घेणे, मुलांविषयी किंवा मुलगा होत नाही म्हणून टोमणे मारणे, धमक्या देणे किंवा मानसिक त्रास देणे. आर्थिक शोषण म्हणजे महिलांना किंवा तिच्या मुलाला मूलभूत गरजांसाठी लागणारा खर्च न देणे, तिची स्वतःची मालमत्ता बळकावणे, तिला स्वतःच्या घरात किंवा नोकरीच्या ठिकाणी जाण्यापासून रोखणे आणि हुंडाबळी म्हणजे हुंड्यासाठी किंवा तत्सम मौल्यवान वस्तूंच्या बेकायदेशीर मागणीसाठी महिलांचा छळ करणे किंवा त्रास देणे इत्यादींचा समावेश केलेला आहे.' कायद्याने केलेल्या हिंसाचाराच्या व्याख्येची व्यापकता लक्षात घेतली तर

कुटुंबातील प्रत्येक स्त्री हिंसाचाराची बळी ठरलेली आहे. म्हणून जर खरोखर स्त्रियांवरील हिंसाचाराला प्रतिबंध घातला जावा आणि पिडित स्त्रियांना न्याय मिळावा ही प्रामाणिक भावना कायद्याच्या यंत्रणांमध्ये असेल तर कायद्याची कडक अंमलबजावणी करणे आवश्यक तर आहेच पण 'कायदा लेकी सुनांचा सन्मान करण्यासाठी सज्ज आहे' असे म्हणण्याला खरा अर्थ आहे.

प्रा.डॉ.एम.आर.इंगळे
विभागीय सचिव डाटा अकोला

ग्राम मधापुरी येथे गावठी हातभट्टी दारू अड्ड्यांवर कारवाई



मुर्तिजापूर : ऑपरेशन प्रहार मोहिमेअंतर्गत माना पोलीसांनी अवैध दारू निर्मितीविरोधात प्रभावी कारवाई केली.

गोपनीय माहितीच्या आधारे पोलीस स्टेशन माना येथील पथकाने ग्राम मधापुरी शेतशिंवारात मारोती जानावर सोडंके (वय ५५ वर्षे, रा. मधापुरी ता. मुर्तिजापूर, जि. अकोला) याच्या ताब्यातून १० लिटर गावठी हातभट्टी दारू किंमत २,००० /- रुपये व ३४० लिटर सडवा मोहमाश किंमत ६८,०००/- रुपये असा एकूण ७०,००० /- रुपयांचा

मुद्देमाल जप्त करून जागीच नष्ट करण्यात आला. सदर प्रकरणी महाराष्ट्र दारूबंदी प्रतिबंधक अधिनियम अन्वये आरोपीविरुद्ध गुन्हा नोंद करण्यात आला आहे. ही कारवाई पोलीस अधीक्षक अर्चित चांडक, अपर पोलीस अधीक्षक बी. चंद्रकांत रेड्डी, उपविभागीय पोलिस अधिकारी उपविभाग वैशाली मुळे यांच्या मार्गदर्शनाखाली मानाचे ठाणेदार गणेश नावकार, पो. हवालदार प्रफुल्ल भड, उमेश हरमकर, पो. कॉ. आकाश काळे व चा. पो. कॉ. नंदकिशोर हिरळकर यांनी केली.

माहिती अधिकार कार्यकर्ता फेडरेशनच्या जिल्हा प्रचार प्रमुखपदी देवानंद निशाणराव

अकोला : माहिती अधिकार कार्यकर्ता फेडरेशनच्या अकोला जिल्हा प्रचार प्रमुखपदी देवानंद भीमराव निशाणराव यांची नियुक्ती करण्यात आली आहे. संस्थापक अध्यक्ष सुभाष बसवेंकर यांनी नियुक्तीपत्राद्वारे ही नियुक्ती जाहीर केली आहे.

नियुक्तीपत्रानुसार, हे पद मानद स्वरूपाचे असून भारतीय संविधान, भारतीय कायदे तसेच फेडरेशनच्या आचारसंहितेचे काटेकोर पालन करण्याच्या सूचना देण्यात आल्या आहेत. माहिती अधिकार अधिनियम २००५ चा व्यापक जनहितासाठी प्रभावी वापर करणे, सर्वसामान्य नागरिकांमध्ये या कायद्याबाबत जनजागृती करणे आणि त्याचा प्रसार-प्रचार वाढविणे, अशी महत्वाची जबाबदारी निशाणराव यांच्यावर सोपविण्यात आली आहे. माहिती अधिकार



कार्यकर्ता फेडरेशनचे मुख्यालय नवीन पनवेल येथे आहे. 'वरिष्ठ नेतृत्वाने माझ्यावर जो विश्वास दाखवला आहे, त्याला पूर्णपणे जागून आगामी काळात जिल्हाभरात संघटनेची ध्येयधोरणे आणि विचार सामान्यांपर्यंत पोहोचवण्यासाठी मी कटिबद्ध राहीन. सर्व कार्यकर्त्यांना सोबत घेऊन प्रचार यंत्रणा अधिक मजबूत करण्यावर माझा भर असेल,' अशी प्रतिक्रिया नवनियुक्त जिल्हा प्रचार प्रमुख देवानंद निशाणराव यांनी यावेळी व्यक्त केली.

अधिक मास समाप्ती जवळ आली प्रवाशांची गर्दी वाढली



हिवरखेड : येथील बसस्थानकावर महामंडळच्या एस टी बसची प्रवाशी आतुरतेने वाट पाहतोत.

बस येताच बसवर चढण्यासाठी घाई गर्दी करतानाचे हे चित्र हिवरखेड बसस्थंकावर पाहण्यास मिळते. अधिक मासची गर्दी देव दर्शनासाठी व विवाहित लेकीबाईंची माहेरी येण्याची गर्दी, शाळा जवळ आली

मामाच्या घरून आपल्या घरी पोरांची जाण्याची घाई , व दैनंदिन कामगार, व्यापारी यांची जाण्या येण्याची घाई, अशा अलोट गर्दीचे दर्शन हिवरखेड येथेच नव्हे तर अनेक बसस्थानकवर दिसून येते, अधिक मासात नवीन वस्तू खरेदी करणे, दान धर्म करणे,गोड जेवण बनविणे अशा या अधिक अधिक मासात आपुलकी जिह्वाळा सुद्धा घडून येतो.

अडगांव बु. परिसरात बागायती पन्हाटी पेरणीला प्रारंभ

प्रतिनिधी ११ जून

अडगांव बु. : आभाळाकडे डोळे लावून बसलेल्या बळीराजाच्या शेतशिंवारात अखेर खरिपाची लगबग सुरू झाली आहे. परिसरातील शेतशिंवारात बागायती पन्हाटी पेरणीला सुरुवात झाली आहे. ज्या शेतकऱ्यांकडे पाण्याची खात्रीशीर सोय आहे, असे शेतकरी उपलब्ध पाण्याचा अंदाज घेऊन एक, दोन एकरांपर्यंत जमेल तेवढ्याक्षेत्रावर पन्हाटीची लागवड करत असल्याचे चित्र सध्या पाहायला मिळत आहे.

दुसरीकडे, यंदाच्या खरीप हंगामाला महागाईचे मोठे ग्रहण लागले आहे. मागील वर्षाच्या तुलनेत रासायनिक खते, कपाशीचे बी-बियाणे, मशागतीचा खर्च आणि लागवडीची मजुरी यात प्रचंड वाढ झाली आहे. शेतीचा प्रत्येक खर्च महागला असताना, दुसरीकडे हंगामाच्या शेवटी पिकाला



अपेक्षित भाव मिळत नसल्याने शेतकऱ्यांचे आर्थिक बजेट पूर्णपणे कोलमडले आहे. उत्पादन खर्च आणि मिळणारा भाव यांचा ताळमेळ लागत नसतानाह अनेक शेतकरी कर्ज आणि उधार-पाधार करून कपाशीची पेरणी करत आहेत. सध्या परिसरात पन्हाटी लागवडीसाठी मजूर टंचाई तीव्रतेने जाणवत आहे. महिला मजूर १ पाकीट लागवडीचे २५० रुपये घेत आहेत, तर हाताच्या चरका मशीनच्या साहाय्याने २०० रु असा दर सुरू आहे. पैसे मोजण्याची तयारी असूनही वेळेवर मजूर उपलब्ध होत

नसल्याने शेतकऱ्यांना महीला मजुरांसाठी ताटकळत राहावे लागत आहे. एकीकडे बागायती क्षेत्रावर लागवड सुरू असताना, दुसरीकडे कोरडवाहू शेतकरीही मागे राहिलेले नाहीत. महागडे बी-बियाणे आणि खतांची खरेदी करून कोरडवाहू शेतकरी पेरणीसाठी सज्ज झाले आहेत. आता त्यांची नजर आभाळाकडे लागली असून, केवळ दमदार पावसाची प्रतीक्षा शेतकरी करत आहेत. परिसरात लवकरच चांगला पाऊस होऊन पेरण्यांना गती मिळेल, अशी आशा व्यक्त होत आहे.

हिवरखेड ठाणेदार पदी सचिन पाटील रुजू



हिवरखेड : या गावच्या पोलिस स्टेशनवर आजुबाजूच्या अनेक खेड्यापाड्यांचा भार अवलंबून आहे. यापूर्वी ठाणेदार गजानन राठोड यांनी या पोलिस स्टेशनचा कारभार सांभळला होता, त्यांनी आपले कर्तव्य कामगिरी योग्य रित्या पार पाडले. १० जूनला एसपी चांडक यांच्या आदेशानुसार पोलीस निरीक्षकांच्या बदल्या करण्यात आल्या. तर हिवरखेड पोलिस स्टेशनला ठाणेदार सचिन पाटील हे रुजू झाले. या स्टेशनचा कारभार हाती घेतला. ठाणेदार पाटील कशा प्रकारे आपले कर्तव्य पार पाडतात याकडे ग्रामस्थांचे लक्ष लागले आहे.

जीएमसीच्या वार्ड क्रं. ३२ मध्ये भरती अनोळखी रुग्णाचे नातेवाईक मिळाले



प्रतिनिधी ११ जून

अकोला : १४ मे पासून शासकीय वैद्यकीय महाविद्यालय व सर्वोपचार रुग्णालयात वार्ड क्रमांक ३२ मध्ये एक अनोळखी पुरुष रुग्णावर मेडिसिन विभाग अंतर्गत उपचार सुरू आहेत. रुग्णाचे नाव ओमराज आप्पासाहेब पवार असून राहणार बाणाईत, तालुका दारुहा, जिल्हा यवतमाळ असे आहे. या रुग्णाला त्याचे नातेवाईक अखेर भेटले. रुग्णाचा मोठा भाऊ ओमकार पवार हे रुग्णाला दीड महिन्यापासून शोधत होते. त्यांनी माध्यमात प्रसारित अनोळखी रुग्णाची ओळख पटवण्याची बातमी वाचून समाजसेवा अधीक्षक लक्ष्मीकांत

शिंगोटे यांच्याशी मोबाईलवर संपर्क केला. सदर नातेवाईकांचा शोध कार्यामध्ये सर्वोपचार रुग्णालयाचे समाजसेवा अधीक्षक लक्ष्मीकांत शिंगोटे यांनी नातेवाईकाना रुग्णाविषयी संपूर्ण माहिती दिली आणि रुग्णालयामध्ये येण्यासाठी प्रयत्न केले आणि रुग्णाचे मोठे भाऊ रुग्णाला भेटण्यासाठी आज रुग्णालयात दाखल झाले. रुग्णाला पाहून त्यांना आनंद झाला आणि अश्रू आनावर झाले. अधिष्ठाता डॉ. संजय सोनुने यांच्या मार्गदर्शनाखाली अधीक्षक डॉ. प्रवीण सपकाळ यांच्या मेडिसिन विभागाचे विभाग प्रमुख डॉ. मुकुंद अष्टपुत्रे, डॉ. सुनीता आडे यांच्या मार्गदर्शनाखाली उपचार सुरू आहेत.

सर्वोपचार रुग्णालय प्रकरणी निष्पक्ष चौकशी व्हावी

अकोला : शासकीय वैद्यकीय महाविद्यालय व सर्वोपचार रुग्णालयातील व्हीडीओ व्हायरल प्रकरणी नागरिकांमध्ये संतापाची भावना निर्माण झाली असून संपूर्ण प्रकरणाची निष्पक्ष चौकशीची मागणी ह्यूमन राईट जस्टिस असोसिएशनच्यावतीने करण्यात आली आहे. जीएमसीत रुग्णाला आवश्यक सुविधा वेळेवर मिळाल्या नसतील तर त्याची चौकशी होऊन जबाबदारी निश्चित करावी यासाठी संघटनेच्या वतीने अधिष्ठाता यांना निवेदन देण्यात आले.

देशभक्तिपर कविता प्रसिद्ध झाल्या आहेत. त्यातील 'बलसागर भारत होबो' सारख्या कवितांचा नागरिकांवरील वाढता प्रभाव लक्षात घेऊन ब्रिटिश सरकारने त्या

साहित्यिक, लेखकांना आवाहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

अडगाव बु. व शिवाजीनगर ग्रामपंचायत आरक्षण सोडत जाहीर

प्रतिनिधी ११ जून

अडगाव बु. : अडगाव बु. तेल्हारा तालुक्यातील मुदत संपलेल्या ३३ ग्रामपंचायतींच्या प्रभाग निहाय आरक्षण सोडतीचा कार्यक्रम आज प्रशासनाच्या वतीने पार पडला. यामध्ये अडगांव बु आणि शिवाजीनगर ग्रामपंचायतींच्या आरक्षणाची अधिकृत घोषणा करण्यात आली. या नव्या आरक्षण सोडतीमुळे अनेक प्रभागांत महिलांना मोठी संधी मिळाल्याने निवडणूक लढवण्यास इच्छुक असलेल्या दिग्गज पुरुष उमेदवारांचे राजकीय गणित बिघडले असून त्यांना मोठा धक्का बसला आहे.

अडगाव बु. ग्रामपंचायतीच्या

शिवाजीनगर गट ग्रामपंचायत

जवळच असलेल्या शिवाजीनगर येथील गट ग्रामपंचायतीची ग्रामसभा देखील गावकऱ्यांच्या उपस्थितीत उत्साहात पार पडली. येथील एकूण ४ प्रभागांची आरक्षण स्थिती खालीलप्रमाणे आहे.

प्रभाग क्र. १ नामाप्र - महिला, सर्व साधारण महिला, सर्वसाधारण, प्रभाग क्र. २ अनुसूचित जाती महिला, सर्वसाधारण महिला , सर्वसाधारण, प्रभाग क्र ३ मधे नामाप्र जनरल, सर्वसाधारण महिला, सर्वसाधारण जनरल प्रभाग क्र. ४ अनु. जमाती, सर्वसाधारण महिला, अशा प्रकारे आहे.

हा कार्यक्रम महसूल अधिकारी, सुधाकर सोनोने तलाठी श्रीमती मंगला मंगळे ग्रामपंचायत प्रशासकीय अध्यक्ष सौ. गायत्री चिम, गुलाम अरिफ प्रशासकीय सदस्य आणि ग्रामस्थांच्या उपस्थितीत शांततेत संपन्न झाला. दोन्ही गावांत आरक्षण जाहीर होताच आता राजकीय घडामोडींना वेग आला असून इच्छुकांनी मोर्चेबांधणी सुरू केली आहे. तर काही दिग्गजांना धक्का बसला आहे.

एकूण ६ प्रभागांमधील आरक्षण आहे: प्रभाग क्र. १ ओबीसी महिला, पुढीलप्रमाणे निश्चित करण्यात आले खुला सर्वसाधारण महिला, सर्वसाधारण ,

प्रभाग क्र. २ ओबीसी जनरल , खुला महिला, सर्वसाधारण, प्रभाग क्र. ३ एस.टी. महिला, ओबीसी जनरल, खुला जनरल, प्रभाग क्र. ४ ओबीसी महिला, खुला जनरल, प्रभाग क्र. ५ एस.सी. महिला, खुला महिला, खुला जनरल, प्रभाग क्र. ६ एस.सी. जनरल, खुला महिला, खुला महिला, या प्रकारे सोडत काढण्यात आली. सदर प्रक्रियेसाठी महसूल विभागाचे मंडल अधिकारी सुधाकर सोनवणे, तलाठी प्रवीण देशमुख, ग्रामसेवक अनिल खुबकर यांसह प्रशासकीय समिती अध्यक्ष सौ. शोभा खंडारे, सदस्य संजय राजनकर, अशोक घाटे, गुलाब डाबरेराव, बिट्टू बहाकर, व बहुसंख्य नागरीक उपस्थित होते

राजकीय अँक्टर,
स्त्रीभ्रूणहत्येचा फँक्टर,
अविवेकी डॉक्टर ,
बोगस करेक्टर...

आरोपी डमी, कारवाई न करण्याची हमी, यंत्रणा निकामी...

जन्मापूर्वीच घात, दररोज गर्भपात !

● सिटी न्युज ब्युरो @ वाशीम ●

मालेगाव येथील आरोग्य विभागाच्या वैद्यकीय अधीक्षकांनी राजाश्रय असलेल्या सत्ताधारी पक्षाच्या 'निष्ठा' वान कार्यकर्ता असलेल्या अविवेकी डॉक्टरच्या बेकायदेशीररित्या गर्भ लिंग निदान चाचणीसह स्त्री भ्रूण हत्या करणाऱ्या कथित सोनोग्राफी सेंटर वर 'सिंधम' स्टायड धाडसी कारवाई करून अविवेकी दाम्पत्याचे काळे कारनामे उघडकीस आणून स्वतःची पाठ थोपटून घेतली आहे. परंतु ही धडाकेबाज कारवाई करतांना अविवेकी डॉक्टरच्या डॉक्टर असलेल्या आणि अविवेकी डॉक्टरच्या प्रत्येक पापात सहभागी असलेल्या 'पुरोगामी' पत्नीचे नाव 'ज्ञात' असूनही तक्रार देतांना 'अज्ञात' महिला डॉक्टर असा उल्लेख केल्याने आरोग्य व पोलीस प्रशासनाच्या कार्यप्रणालीबाबत परिसरात उलटसुलट चर्चा उधाण आले आहे. आरोपी बेंगलोरला फरार झाल्याची माहिती असून आरोपीचे मोबाईल लोकेशन शोधून अटक करण्याची मागणी होत आहे. तीस वर्षांपासून जन्मापूर्वीच घात करून दररोज गर्भपात केल्याचीही चर्चा आहे

*** मोबाईल लोकेशन शोधा, आरोपीला अटक करा, जनतेची मागणी**



दोन आठवड्यांपूर्वी मालेगाव नगरीत जगजाहीर झालेल्या अविवेकी डॉक्टरच्या माने हॉस्पिटल मध्ये खुलेआम सुरू असलेल्या बेकायदेशीर गर्भ लिंग निदान चाचणीसह स्त्री भ्रूण हत्या करणाऱ्या सोनोग्राफी सेंटरवर बोगस गर्भवती असलेल्या

महिलेस पाठवून आरोग्य विभागाने टाकलेल्या कारवाईत माने दाम्पत्यासह काही दलालांची नावे समोर आलीत. आरोग्य विभागाचे वैद्यकीय अधीक्षक व त्यांची टीम ही धडाकेबाज कारवाई करण्यासाठी माने हॉस्पिटल मध्ये गेले असता त्यांनी समोरच्या दरवाजाने प्रवेश केला. माने दाम्पत्यावर कारवाईची 'विज' कोसळणार असल्याची चाहुल लागताच

'या' बेकायदेशीर कृत्यात सहभागी असलेले सर्व 'ज्ञात' आरोपी मागील दरवाजाने फरार झाल्याची चर्चा आहे. या काळ्या कृत्यात सदैव सहभागी असलेल्या अविवेकी डॉक्टरच्या 'पुरोगामी' विचाराच्या डॉक्टर असलेल्या पत्नीचे नाव सर्वांना ज्ञात असताना या प्रकरणात अज्ञात महिला डॉक्टर असा जाणूनबुजून उल्लेख केल्याची परिसरात चर्चा आहे. तर आरोपी बेंगलोरला फरार झाल्याची चर्चाही मालेगाव शहरात होत आहे. तर पोलिस आरोपीला पाठीशी घालत आहेत. त्यामुळे आरोपीचे मोबाईल लोकेशन शोधावे आरोपीला अटक करावे, अशी मागणी जनतेतून होत आहे. आता या प्रकरणाचा सखोल तपास करण्यासाठी मालेगाव पोलीस असमर्थ असतील तर पोलीस अधीक्षकांनी समर्थ असलेल्या एलसीबी कडे तपास सुपूर्द करून या महापापात सहभागी असलेल्या सर्व आरोपींना गजाआड करण्यासाठी पुढाकार घेण्याची मागणी विविध स्तरातून केल्या जात आहे.



थोडक्यात

जिल्ह्यात मुख्यमंत्री आरोग्यदीप अभियान राबविण्यात येणार

● सिटी न्युज ब्युरो @ वाशीम ●

आजच्या धावपळीच्या जीवनशैलीत मधुमेह, उच्च रक्तदाब आणि इतर असंमर्गजन्य आजारांचे प्रमाण वाढत असताना किडनीच्या दीर्घकालीन आजारांचे (एन्ड) संकटही गंभीर होत आहे. सुरुवातीच्या टप्प्यात या आजाराची लक्षणे स्पष्टपणे जाणवत नसल्यामुळे अनेक रुग्णांमध्ये विकाार उशिरा निदर्शनास येतो आणि उपचार अधिक गुंतागुंतीचे होतात. या पार्श्वभूमीवर राज्याचे मुख्यमंत्री देवेंद्र फडणवीस यांच्या नेतृत्वात व मुख्यमंत्री सहायता निधी कक्ष मुंबई कक्ष प्रमुख रामेश्वर नाईक यांच्या मार्गदर्शनात सुरू करण्यात येणाऱ्या 'मुख्यमंत्री आरोग्यदीप अभियान' हे जनसामान्यांच्या आरोग्य संरक्षणासाठी महत्त्वपूर्ण पाऊल उठणार आहे.

मुख्यमंत्री आरोग्यदीप अभियानांतर्गत वाशिम जिल्ह्यात किडनीच्या दीर्घकालीन आजारांच्या तपासणीचे विशेष अभियान राबविण्यात येणार आहे. या उपक्रमाद्वारे नागरिकांची किडनीविषयक तपासणी, जोखीम असलेल्या व्यक्तींची ओळख, आजारांचे प्रारंभिक निदान, आवश्यक वैद्यकीय सल्ला तसेच पुढील उपचारांसाठी मार्गदर्शन करण्यात येणार आहे. किडनीचे विकार वाढण्यामागे मधुमेह, उच्च रक्तदाब, स्थूलता, धूम्रपान, अपुरी पाण्याची मात्रा आणि अनियमित जीवनशैली ही प्रमुख कारणे मानली जातात. अनेकदा आजाराची लक्षणे गंभीर झाल्यानंतरच रुग्ण वैद्यकीय उपचारांकडे वळतात. त्यामुळे वेळेवर तपासणी आणि जनजागृती हेच या आजारावरील प्रभावी शस्त्र मानले जाते. मुख्यमंत्री आरोग्यदीप अभियान याच उद्देशाने नागरिकांपर्यंत पोहोचत आहे. या अभियानाच्या यशस्वी अंमलबजावणीसाठी मुख्यमंत्री सहायता निधी कक्ष व जिल्हा आरोग्य अधिकारी कार्यालयाच्या वतीने आरोग्य विभागातील अधिकारी व कर्मचाऱ्यांना विशेष प्रशिक्षण देण्यात येत आहे. प्रशिक्षणांमध्ये किडनी विकारांची लक्षणे, तपासणी पद्धती, रुग्ण नोंदणी, संदर्भ सेवा, आरोग्य शिक्षण आणि जनजागृती उपक्रम याबबत सविस्तर मार्गदर्शन करण्यात येत आहे. अभियानाचा सर्वात महत्त्वाचा पैलू म्हणजे प्रतिबंधात्मक आरोग्यसेवेला दिलेले प्राधान्य. आजार होण्यापूर्वीच नागरिकांमध्ये आरोग्याविषयी जागरूकता निर्माण करून आरोग्यदायी जीवनशैलीचा संदेश देण्याचे काम या उपक्रमामातून केले जाणार आहे.



● सिटी न्युज ब्युरो @ वाशीम ●

वाशिम जिल्हा परिषदेच्या सन २०२४-२५ आर्थिक वर्षातील विकासकामांसाठी प्राप्त झालेला तब्बल ७३०५ कोटी ७० लाखांचा शासकीय निधी खर्च न करता विविध बँकांमध्ये मुदत ठेवी (ई३) स्वरूपात गुंतविण्यात आल्याचा गंभीर आरोप आम आदमी पार्टीचे जिल्हाध्यक्ष राम पाटील डोरले यांनी केला आहे. यासंदर्भात ग्रामविकास विभागाचे प्रधान सचिव यांना स्मरणपत्र सादर करून उच्चस्तरीय चौकशी व

फौजदारी कारवाईची मागणी करण्यात आली आहे.

तक्रारीनुसार, केंद्र शासनाने वाशिम जिल्ह्याला 'आर्काक्षित जिल्हा' म्हणून घोषित केले असून शिक्षण, आरोग्य, रस्ते, पाणीपुरवठा व इतर पायाभूत सुविधांसाठी प्राप्त निधी तात्काळ खर्च करणे अपेक्षित आहे. मात्र जिल्हा परिषदेचे मुख्य कार्यकारी अधिकारी व मुख्य लेखा व वित्त अधिकारी यांनी संगनमताने विकासकामांसाठी उपलब्ध निधी खर्च न करता विविध राष्ट्रीयकृत व सहकारी बँकांमध्ये मुदत ठेवी म्हणून ठेवला

वाशीम जि.प.च्या ३०५.७० कोटीच्या खर्च नाही निधी, ठेवीचाच विधी !

३३०५ कोटीच्या व्यवहाराचे प्रकरण ४ ठेवकीस आरोप देत शोधणं

असल्याचा आरोप करण्यात आला आहे. तक्रारीत नमूद केल्यानुसार, जिल्हा निधीचे १६५.८५ कोटी, उपकर निधीचे ६८ कोटी, अधिकरण निधीचे ३२ कोटी तसेच इतर विविध निधीचे ३९.८५ कोटी असे एकूण ३०५.७० कोटी मुदत

वाशीम जिल्हा परिषदेने ३०५ कोटीच्या विकासनिधी अडकवला एफडी मध्ये !

ठेवींमध्ये गुंतविण्यात आले आहेत. या प्रकारामुळे जिल्ह्यातील अनेक विकासकामे रखडली असून जनतेचे मोठे नुकसान झाल्याचा आरोप करण्यात आला आहे. तसेच शासनाच्या वित्त विभागाच्या १४ जून २०२१ च्या शासन निर्णयाचे

उल्लंघन झाल्याचा दावा करण्यात आला आहे. मुदत ठेवी ठेवताना स्पर्धात्मक प्रक्रिया न राबविता काही विशिष्ट बँकांमध्ये कमी व्याजदराने निधी ठेवण्यात आल्याने आर्थिक गैरव्यवहार व हितसंबंधांचा संशयही व्यक्त करण्यात आला आहे.

राम पाटील डोरले यांनी ग्रामविकास विभागाकडे या प्रकरणाची सविध दर्जाच्या अधिकाऱ्यांच्या अध्यक्षतेखाली उच्चस्तरीय चौकशी समितीने १५ दिवसांत चौकशी करण्याची मागणी केली आहे. दोषी आढळल्यास संबंधित

अधिकाऱ्यांना निर्लिंबित करून विभागीय कारवाई करावी, लाचलुचपत प्रतिबंधक विभागामार्फत (ACB) फौजदारी गुन्हा दाखल करावा तसेच महालेखापालांकडून विशेष लेखापरीक्षण करण्यात यावे, अशी मागणी करण्यात आली आहे. दरम्यान, तक्रारीवर १५ दिवसांत ठोस कार्यवाही न झाल्यास आम आदमी पार्टीच्या वतीने मंत्रालयासमोर बेमुदत धरणे आंदोलन करण्यात येईल तसेच मुंबई उच्च न्यायालयाच्या नागपूर खंडपीठात जनहित याचिका दाखल करण्यात येईल, असा इशाराही डोरले यांनी दिला आहे.

लॉजवरून इसम पडला की पाडला...

घात की अपघात !

● सिटी न्युज ब्युरो @ कारंजा ●

वाशीम शहरातील शिवाजी महाराज चौक परिसरातील एका लॉजवरून एका इसमाचा जागीच मृत्यू झाल्याची घटना उघडकीस आली. आशिय बाबायव शेळके असे या मृतकाचे नाव असून तो वर्षा जिल्ह्यातील रहिवासी असल्याची माहिती आहे. मात्र हा इसम पडला की पाडला शिवाय घात आहे की अपघात आहे या विषयी शहरात चर्चा सुरू होत्या. वाशीम शहरातील शिवाजी चौक परिसरातील एका लॉज मध्ये वर्षा जिल्ह्यातील चार ते पाच जण काही कामानिमित्त थांबलेले होते. मात्र रात्रीच्या सुमारास यामधील मृतक आशीष शेळके हा दारूच्या नशेत असल्याने तो लॉजवरील टिन पत्रावर गेला आणि बाजूला असलेल्या २५ ते ३० फूट खालच्या सिल्लेवर



पडला. आणि त्यामध्ये त्याचा जागीच मृत्यू झाला. याची कल्पना मृतकाचे इतर साथीदार यांनाही नव्हती. मात्र आज सकाळी त्याचा शोध घेतला असता तो बाजूच्या एका सिल्लेवर खाली मृत अवस्थेत मिळून आला. घटनेची माहिती मिळताच पोलीस आणि फॉरेन्सिक टीम घटना स्थळी दाखल झाले. मृतेदेहाचे पंचनामा करून शवविच्छेदनासाठी जिल्हा सामान्य होत. मात्र रात्रीच्या सुमारास यामधील मृतक आशीष शेळके हा दारूच्या नशेत असल्याने तो लॉजवरील टिन पत्रावर गेला आणि बाजूला असलेल्या २५ ते ३० फूट खालच्या सिल्लेवर

चार महिन्यांपासून नरेगाचे खाते व्हेरिफिकेशन मुळे रखडले...

लाभार्थ्यांचे हक्काचे पैसे अडकले !

● प्रभाकर नाईकवाडे @ रिसोड ●

रिसोड तालुक्यातील सुमारे १५ ते २० ग्रामपंचायतींच्या मनरेगा खात्यांच्या व्हेरिफिकेशनचा प्रश्न गेल्या तीन ते चार महिन्यांपासून प्रलंबित असून त्यामुळे शेकडो लाभार्थ्यांचा कुशल निधी अडकून पडल्याची गंभीर बाब समोर आली आहे.

रोजगार हमी योजनेअंतर्गत संबंधित ग्रामपंचायतीच्या बँकांचे नाव व खाते क्रमांक बदलल्यानंतर नवीन खाती मनरेगा विभागाकडे सादर करण्यात आली होती. विभागाने या खात्यांचे मॉपिंग पूर्ण करून आवश्यक कार्यवाहीही केली. मात्र, एनआयसीकडून अंतिम व्हेरिफिकेशन

मेलवर मेल, तरी एनआयसी फेल

आहे. त्यामुळे शेकडो लाभार्थी सलग दुसऱ्यांदा हक्काच्या निधीपासून वंचित राहण्याची शक्यता निर्माण झाली आहे. या प्रकरणी जिल्हास्तरावरून अनेक वेळा पाठपुरावा करण्यात आला असून वरिष्ठ अधिकाऱ्यांना वारंवार ई-मेलद्वारे माहिती देण्यात आली आहे. गेल्या तीन ते चार महिन्यांत दोन ते तीन वेळा स्मरणपत्रे आणि ई-मेल पाठवूनही एनआयसी स्तरावरील प्रक्रिया पूर्ण झालेली नसल्याची माहिती समोर आले आहे. परिणामी, मनरेगा अंतर्गत पात्र लाभार्थ्यांना मिळणारा कुशल निधी रखडला असून अनेक लाभार्थी आर्थिक लाभापासून वंचित राहण्याच्या मार्गावर



आहेत. स्थानिक स्तरावर सर्व प्रक्रिया पूर्ण झाल्यानंतरही केवळ तांत्रिक पडताळणीच्या विलंबामुळे शेतकऱ्यांचा निधी अडकणे, ही बाब प्रशासनाच्या कार्यक्षमतेवर प्रश्नचिन्ह निर्माण करणारी उरत आहे.

ग्रामपंचायतीकडून आवश्यक कागदपत्रे व माहिती वेळेत सादर करण्यात आली असताना, केवळ व्हेरिफिकेशनच्या प्रतीक्षेमुळे लाभार्थ्यांचे हक्काचे पैसे रखडल्याने नाराजीचा सूर उमटत आहे. संबंधित यंत्रणांनी तातडीने दखल घेऊन प्रलंबित खाती मंजूर करावीत व लाभार्थ्यांचा निधी त्वरित वितरित करावा, अशी मागणी होत आहे.

कुठे झाला विकास, केनवड भकास, अधिकारी झकास !

● प्रभाकर नाईकवाडे @ केनवड ●

केनवडयेथे विविध विकासकामांबाबत आता नागरिकांमधून तीव्र संताप व्यक्त केला जात असून, कागदोपत्री विकासाचा मोठा गाजावाजा होत असताना प्रत्यक्षात अनेक कामांची अवस्था मात्र प्रश्नचिन्ह निर्माण करणारी असल्याची चर्चा सुरू आहे. ई-ग्रामस्वराज पोर्टलवरील व्हाउचर, खर्चाच्या नोंदी आणि विकासकामांच्या तपशीलात लाखो रुपयांचा निधी खर्च झाल्याचे दिसत असले, तरी त्या खर्चाचे प्रत्यक्ष परिणाम गावात कुठे दिसतात, असा सवाल ग्रामस्थ उपस्थित करत आहेत.

पाणीपुरवठा, नाली बांधकाम, घनकचरा व्यवस्थापन, रस्ते, पुल, अंगणवाडी, शाळा, वैद्यकीय उपकेंद्रे तसेच इतर विविध कामांवर खर्च झाल्याच्या नोंदी उपलब्ध आहेत. मात्र अनेक ठिकाणी कामांचा दर्जा, कामांचे अस्तित्व आणि खर्चाच्या तुलनेत दिसणारा विकास याबाबत नागरिकांमध्ये तीव्र नाराजी आहे. काही ठिकाणी कामे निकटू दर्जाची झाल्याची, तर काही ठिकाणी कामांचा मागमूसही नसल्याची चर्चा सुरू आहे. यामुळे आता ग्रामस्थ उपरोक्त खरात 'केनवडात कागदावरच विकास, कामे भकास; नक्की गावात

निकटू दर्जाचे करून काम, मिळून-मिसळून गिळला दाम.. ?

केनवड येथील काही विकासकामांबाबत नागरिकांमधून संशय व्यक्त केला जात आहे. विविध विकासनिधीतून लाखो रुपयांचा खर्च दाखविण्यात आला असला, तरी काही ठिकाणी कामांचा दर्जा समाधानकारक नसल्याची चर्चा

परिसरात रंगू लागली आहे. काही कामे थातूमातूर करून, प्रत्यक्षात निकटू दर्जाची कामे करण्यात आली आणि मात्र उच्च दर्जाची बिले काढण्यात आली का, असा सवाल ग्रामस्थ उपस्थित करत आहेत. पाणीपुरवठा, नाली बांधकाम, रस्ते, घनकचरा व्यवस्थापन तसेच इतर विकासकामांवर खर्च दाखविण्यात आला आहे. मात्र या खर्चाच्या तुलनेत प्रत्यक्षात झालेली कामे आणि त्यांचा दर्जा याबाबत नागरिकांमध्ये शंका निर्माण झाली आहे. त्यामुळे जनतेच्या पैशाची उधळपट्टी झाली का, याची निष्पक्ष चौकशी करण्याची मागणी होत आहे. जनतेच्या पैशातून झालेल्या प्रत्येक विकासकामाची मोजमाप पुस्तिका (एमबी), व्हाउचर, अंदाजपत्रके, बिले आणि प्रत्यक्ष कामांची उच्चस्तरीय चौकशी करून सत्य जनतेसमोर आणावे. चौकशीत अनियमितता आढळल्यास संबंधितांवर कठोर कारवाई करण्यात यावी, अशी मागणी ग्रामस्थांकडून केली जात आहे. विकास झाला असेल तर तो दिसला पाहिजे, आणि नसेल तर जबाबदारांवर कारवाई झाली पाहिजे, अशी प्रतिक्रिया नागरिक व्यक्त करीत आहेत.

कागदोपत्रीच काम, कागदोपत्रीच दाम !

कागदोपत्रीच काम, कागदोपत्रीच दाम !

माथाडी कामगार ट्रान्सपोर्ट संघटनेच्या विदर्भ अध्यक्षपदी नियुक्ती

● सिटी न्युज ब्युरो @ कारंजा ●

तालुक्यातील सर्वसामान्य नागरिकांच्या समस्या सोडविण्यासाठी सदैव तत्पर असणारे अनुभवाची शिदोरी असलेले शिवसेनेचे शिंदे गट तालुका प्रमुख मंगेश पाटील मुंदे यांची अखिल भारतीय विकास माथाडी ट्रान्सपोर्ट व जनरल कामगार संघटनेच्या विदर्भ विभाग अध्यक्ष पदी नियुक्ती केली आहे.

संघटनेचे संस्थापक अध्यक्ष मनिष लाजेवार यांनी मंगेश पाटील यांची काम करण्याची तळमळ व कार्यतत्परता ओळखून विदर्भ विभागाची जबाबदारी दिली आहे. शिवसेनेचा नेत्या विदर्भ कल्या आमदार भावनाताई गवळी यांची प्रेरणा घेऊन शिवसेनेच्या माध्यमातून कारंजा लाड तालुक्यातील सर्वसामान्य नागरिकांच्या समस्या जाणून त्या सोडविण्याचा प्रयत्न नेहमीच करीत आले आहे. कारंजा लाड शहर व



मंगेश मुंदे यांचा शहर शिवसेनेने केला सत्कार

समस्या मांडण्यासाठी तालुका प्रमुख व पदाधिकारी उपलब्ध व्हावे म्हणून मंगेश पाटील मुंदे यांच्या पुढाकारातून आ. भावनाताई गवळी जनसंपर्क कार्यालय नुकतेच कारंजा लाड येथे उघडण्यात आले. मंगेश पाटील मुंदे यांचा विदर्भ विभाग प्रमुख म्हणून नियुक्ती झाल्याबद्दल कारंजा लाड शहर शिवसेनेच्या वतीने विदर्भ अरुण बिकड व संघटक संदेश जितुंकर यांनी सत्कार केला. मंगेश मुंदे यांच्या या नियुक्तीबद्दल अजय मंदे, संतोष अप्पा परसवार, दिगंजर एकनार, धीरज पाटील व एंजा बाई यांनी त्यांचे अभिनंदन केले आहे.